

## MINUTI

### KUNSILL LOKALI ŻURRIEQ

### IS-SEBA' LEĠISLATURA

### LAQGHA NUMRU HAMSA U TLETIN

11 ta' Frar, 2015

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz Ċentru tal-Komunita Joe Cassar, Triq Pietru Pawl Saydon, Żurrieq fis-7.30 ta' filgħaxija.

### PREŻENTI

Is-Sindku Ignatius Farrugia, l-Viċi Sindku Rita Grima u Kunsilliera s-Sinjura Rita Bellizzi, s-Sur Joseph D'Amato, Dr Claudio Zammit, s-Sur Dino Bonnici, Pierre Farrugia, is-Sur Vincent Marmara u s-Sur Kevin Sam Farrugia.

### SKUŻAT

Il-Kunsilliera s-Sur Raymond Grixti u David Abdilla nfurmaw li minhabba x-xogħol u minhabba mard (rispettivament) ma setgħux jattendu għas-seduta tal-lum. **Dok 1. u 2** mehmuz.

Is-Sur Ayrton Farrugia – Ambaxxatur tal-Vot 16 għal-lokalita' ma attendiex.

### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

## MINUTI

Is-Sindku Ignatius Farrugia ppesieda l-laqgħa.

#### **35.1            *Kunsiderazzjoni u Approvazzjoni tal-Minuti***

35.1.1        Il-minuti ta' seduta 34 ġew approvati.

#### **35.2            *Approvazzjoni tal-Minuti tal-Kumitat Amministrattiv Ta' Bubaqra u tal-laqgħa Annwali taż-żona ta' Bubaqra.***

35.2.1        Il-minuti tal-Kumitat Amministrattiv ta' Bubaqra numru 9 li inżammet fis-3 ta' Frar, 2015, u l-minuti tal-laqgħa annwali li saret fl-istess jum ġew approvati.

35.2.2 Il-minuti tas-seduti tas-sotto kumitat Anzjani li nżammet fit-28 ta' Jannar, 2015 ġew approvati.

### **35.3 *Approvazzjoni tal-Minuti Gal Xlokk /Regjun Nofsinhar***

35.3.1 Ma kienx hemm minuti x'jiġu approvati.

### **35.4 *Komunikazzjoni mis-Sindku***

35.4.1 Is-Segretarju Eżekuttiv ressqet il-Financial Statements għas-sena li tagħlaq 2014, li ġie mhejji mill-Accountant tal-Kunsill, is-Sur Joseph Azzopardi.

Ir-rapport ġie approvat biex jitressaq lill-awtoritajiet ikkonċernati.

35.4.2 Is-Segretarju Eżekuttiv ġibdet l-attenzjoni fuq it-talba li għamel is-Sur Clifford Vella, għall-permess biex ipogġi l-arma taż-Żurrieq f'key chain li ma' naħa minnhom ser ikollha l-Mithna tax-Xarolla.

Kien hemm qbil li l-Kunsill jagħti permess li jsiru il-keychains bil-Mithna tax-Xarolla fuq naħa u fuq in-naħa lo-oħra jkun hemm l-arma taż-Żurrieq.

Kien hemm qbil ukoll li l-Kunsill jiġbor stimi ta' key chains simili biex iqabbell minn fejn l-aħjar jordna.

35.4.3 Is-Segretarju Eżekuttiv ġibdet l-attenzjoni fuq talbiet ta' manutenzjoni ta' bankini.  
Triq Joseph L Zerafa, Vjal ix-Xarolla u Triq l-Imqabba. Kien hemm qbil li tinhareġ l-ordni għax-xogħol.

35.4.4 Is-Segretarju Eżekuttiv ġibdet l-attenzjoni fuq it-tiġdid tal-poloż tal-assigurazzjoni tal-flus fl-uffiċċju tal-Kunsill u tas-saħħa tal-impjegati u Kunsilliera, u fuq tiġdid fuq il-'Performing right society Ltd'. Kien hemm qbil li jsir it-tiġdied meħtieġ u li tingabar aktar informazzjoni fuq l-assigurazzjoni tal-Kunsilliera u fuq il-Performing right society Ltd.

### **35.5 *Ilmenti li tqajmu mil-Laqgħa Annwali tal-lokalita'***

35.5.1 Is-Segretarju Eżekuttiv reġgħet ressqet ir-rapport amministrattiv tas-sena 2014. Fil-laqgħa annwali tal-komunita' ma attenda l-ebda resident.

### **35.6 *Alterazzjoni fi Ġnien l-Istudent Adrian Borg***

35.6.1 Is-Segretarju Eżekuttiv ressqet ir-rapporti (**DOK 3 meħmuż**) li hejja resident/Perit Tihomir Georgiev fuq alterazzjonijiet fi ġnien l-Istudent Adrian Borg, għall-attenzjoni tal-Kunsill. Hi infurmat li jekk il-Kunsill

jaqbel il-Perit Georgiev hu lest li japplika mal-Mepa f'isem il-Kunsill, bla spejjeż. Hi infurmat ukoll li waqt laqgħa li kellha hi u s-Sindku mal-istess Perit u ma' rappreżentant mid-Dipartiment tal-Edukazzjoni, kien hemm qbil ukoll li d-Dipartiment tal-Edukazzjoni kien ser jagħmel l-alterazzjonijiet kollha bi spejjeż għall-istess dipartiment u l-Kunsill ma jidhol fl-ebda spejjeż.

Wara diskussjoni, kien hemm qbil li l-Kunsill jew il-Ministeru għall-Edukazzjoni jew l-istess Perit involut f'dan il-każ jiġbru l-permessi meħtieġa sabiex is-siġar li jinsabu fuq in-naħa ta' ġewwa tal-ġnien imsemmi jinżabru tant li l-friegħi ma jibqgħux fuq il-passaġġ li hemm fl-istess ġnien.

Wara li ssir iż-żabra bil-permessi meħtieġa, l-Kunsill jkun f'pużizzjoni li jerga jiddiskuti l-proġett.

### **35.7 *Vakanza ta' skrivan/a fuq skala 15***

35.7.1 Is-Segretarju Eżekuttiv ġibdet l-attenzjoni tal-Kunsill li minhabba li l-impjegat Robert Attard twaqqaf mill-Kunsill waqt il-probation, ser titlob lid-Dipartiment għall-Gvern Lokali għall-permess biex jibdwu il-proċeduri biex timtela l-vakanza.

Is-Segretarju Eżekuttiv talbet data u hin ta' meta l-Kunsilliera jkunu jistgħu jattendu għall-interviews. Minhabba li hadd minn dawk preżenti ma offra gurnata, kien hemm qbil li l-interviews isiru qabel is-seduta li jmiss u l-gurnata issir bi qbil bejn is-Segretarju Eżekuttiv u bejn is-Sindku, jiġu nfurmati l-Kunsilliera kollha halli min ikun irid jattendi jkun infurmat.

### **35.8 *Trasport Pubbliku – Kamra fejn il-Venda f'Misraħ Mattia Preti***

35.8.1 Is-Segretarju Eżekuttiv ressqet abbozz ta' kuntratt li Transport Malta ser tagħmel ma-Kunsill fuq kamra fejn il-venda f'Misraħ Mattia Preti. Dok 4 meħmuż. Is-Segretarju Eżekuttiv infurmat li l-Kunsill Lokali għandu l-approvazzjoni tad-Dipartiment tal-Gvern lokali biex jiġi ffirmat. Kien hemm qbil li dan ikun iffirmat fl-immedjat biex jinbdew il-proċeduri sabiex tali kamra tibda tintuża. **Dok 4. meħmuż.**

F'dan il-hin daħal għas-seduta l-Kunsillier Vincent Marmara 19:45

- 35.9** *Tigdid ta' Kuntratti:*  
*PC67/06/13 – Cleaning and Attendance of Public Convenience in an Environmentally friendly Manner*
- 35.9.1 Kien hemm qbil li dan il-kuntratt ikun imgedded minhabba li s-servizz mogħti hu aċċettabli u l-Kunsill m'għandux ilmenti fuqu.
- 35.10** *Sejhiet godda għall-Offerti tal-Kuntratti:*  
*Maintenance of Pavements, Retaining Walls and culverts works; Street Sweeping and Cleaning Services; Maintenance of Public Garden Lighting Systems and Ancillary Services;*  
*Kwotazzjoni għas-servizz ta' Accountant*
- 35.10.1 Is-Segretarju Eżekuttiv ressqet għall-attenzjoni tal-Kunsillitra li l-kuntratti hawn fuq indikati waslu biex jiskadu u hemm bżonn li jinħargu s-sejhiet għall-offerti.  
Kien hemm qbil fuq dan u li l-offerti jagħlqu qabel is-seduta li jmiss halli jkunu jistgħu jigu aġġudikati qabel din il-legiżlatura, biex ix-xogħol/servizz ma jiqafx.
- 35.11** *Approvazzjoni: Xogħlijet u Servizzi*
- 35.11.1 Is-Sindku qal li l-harga tal-anzjani li jmiss ser tkun fl-24 ta' Frar u din id-darba ser tkun f'San Antonio Hotel.
- 35.11.2 Il-Kunsillier Dino Bonnici ssuġġerixxa biex il-quarterly report jibda jkun ippubblikat fil-Kunsill News halli r-residenti jkunu infurmati bih. Is-Sindku qal li l-Kunsill News joħodlu hafna enerġija u ma jhossx li għandu jikkommetti ruħu li dan jibqa jsir kif sar f'din il-legiżlatura u li dan is-suġġeriment għandu jkun diskuss f'legiżlatura oħra.
- 35.11.3 Il-Kunsillier Dino Bonnici ġibed l-attenzjoni tal-Kunsill li l-Kunsill ta' M'Scala dan l-aħħar kien fuq l-aħbarijiet biex jinawgura *out door gym* li minn informazzjoni li għandu ma kienx iffinanzjat kompletament mill-Kunsill imma minn xi għajjnuna tal-Gvern. Il-Kunsillier Dino Bonnici talab lis-Segretarju Eżekuttiv tiġbor l-informazzjoni halli l-Kunsill ikun jista jerga jibgħat jitlob għall-għajjnuna mill-Ministeru għall-isport.  
Kien hemm qbil fuq dan.
- 35.11. Il-Kunsillier Dino Bonnici talab li jsir dog bin fi Triq il-Karmnu. Kien

4 hemm qbil li l-Kunsillier jistaqsi minn kien lest li jaċċetta tali dog bin viċin ir-residenza tiegħu u l-Kunsill ma jsibx oġġezzjoni li jitwawwal jekk tali resident jaċċettah.

35.11. Il-Kunsillier Joseph D'Amato qal li:

- 5
- fi Triq il-Wied inqalbu xi knatan fis-central strip. Is-Sindku qal li ser jieh u hsieb li jittellem mal-haddiema tal-IPSL biex jagħmlu x-xogħol meħtieġ.
  - Hemm bżonn li jithawlu sigar f'bankina li hemm fuq wara ta' Ġnien il-Ġibjun
  - Is-Sindku qal li tali sigar diġa ġew ordnati u ser iħawwluhom tal-ELC
  - Hemm bżonn li faċċata ta' garaxx kbir li jintuza minn 12 –il persuna fi Triq Sant Andrija, jsiru double yellow lines għax il-vetturi ma jkunux jistgħu jorġu minhabba li qed jipparkjaw fuq iż-żewġ naħat.
  - Is-Segretarju Eżekuttiv infurmatu li jkun hemm bżonn li jittieħdu l-qisien tal-wisa tat-triq u ritratt tal-faċċata tal-garaxx, qabel ma l-Kunsill japplika għall-approvazzjoni ta' Transport Malta. Kien hemm qbil li ser jipprovi l-informazzjoni meħtieġa.
  - Issuġġerixxa li jitwawwal dog bin fi Triq Don Carlo Degiovanni Inglott. Kien hemm qbil fuq dan.
  - Isir refresh tal-marki quddiem Bronze Bar f'Misraħ Repubblika. Kien hemm qbil fuq dan.
  - Ġibed l-attenzjoni li t-tabella ta' un/loading li kien hemm f'Misraħ Repubblika inqalghet u minflokha talab li l-parkeġġ ikun ta' massimu ta' 15 jew 10 minuti minflok ta' 3minuti. Is-Segretarju Eżekuttiv infurmat li t-tabella diġa ġiet ordnata b'hin ta' massimu ta' 5 minuti. Kien hemm qbil li tintalab estenzjoni tal-hin, iżda t-tabella l-ġdida titwawwal xorta.
  - Staqsa jekk is-CCTV tal-misraħ hux qed taqbad lil dawki li jgħaddu wrong way minn Triq San Mikiel. Is-Segretarju Eżekuttiv ser tiċċekja u tinforma lill-Kunsill.

35.11. Il-Kunsillier Kevin Sam Farrugia ssuġġerixxa:

- 6
- li jsir traffic management fi Triq Sant Andrija k/m Vjal l-Indipendenza. Kien hemm qbil li l-Kunsill jitlob lill-Perit tal-Kunsill biex jagħmel ix-xogħol meħtieġ, sabiex jittressaq għall-approvazzjoni ta' TM.
  - Li tinbidel lapida li tfakkar 'Jum iż-Żurriq' u li tinsab fi Ġnien Adrian Borg minhabba li tinsab imkissra. Kien hemm qbil li ssir l-ordni għax-xogħol.

35.11. Il-Kunsillier Pierre Farrugia nforma lill-Kunsill li fi Triq Wied Babu xi hadd immarka *yellow box* kbira quddiem residenza u li mhix approvata minn Transport Malta. Is-Sindku qal li l-*yellow box* imsemmija saret bl-approvazzjoni tiegħu, minhabba li r-resident bħalissa jinsab marid u jkollu bżonn juża l-ambulanza ta' spiss. Is-Sindku zied jgħid li dan għamlu fuq

7

bazi umanitarja.

Il-Kunsilliera Pierre Farrugia u Dino Bonnici ma qablux mal-attitudni tas-Sindku u infurmaw li xorta hemm il-bżonn li tali azzjoni tkun approvata minn Transport Malta. Is-Sindku nforma li ser jittellem ma' Transport Malta biex igib il-permess mehtieg.

35.11. Is-Segretarju Eżekuttiv infurmat lill-Kunsill li s-Sinjura Mananni Grixti (li  
8 tie)u hsieb it-tindif tal-uffiċċju tal-Kunsill, tal-librerija u ta' Dar Mattia Preti) ilha indisposta mill-24 ta' Diċembru. Ix-xogħol li kienet qed tagħmel hi qed jiehu hsieb jagħmlu wiehed mill-haddiema tal-ETC assenjati mal-Kunsill.

35.11. Il-Kunsillier Dino Bonnici ssuġġerixxa li l-Kunsill johroġ sejha għall-  
9 kwotazzjonijiet fuq it-trasport li qed jintuża mill-Kunsill kemm għall-bżonnijiet li jkollu s-Sindku u kemm għall-hargiet tal-anzjani li jsiru kull xahar. Is-Sindku ma qabilx ma dan u qal li s-servizz li l-Kunsill qed juża bħalissa u li ilu jużah għal dawn l-aħħar 20 sena dejjem kien tajjeb. Kien hemm qbil li jingabru kwotazzjonijiet għat-trasport li juża s-Sindku miż-Żurrieq għal Hal Qormi biex jattendi l-laqgħat tar-Regjun Nofsinhar.

35.11. Il-Kunsillier Dino Bonnici talab lis-Segretarju Eżekuttiv titlob linja gwida  
10 fuq l-ambaxxatur taż-żgħażaġh, li qatt ma jattendi għas-seduti tal-Kunsill. Hi infurmat lill-Kunsill li dejjem jiġi nfurmat bis-seduti u ma javżax li ma jkunx ser jattendi. Kien hemm qbil li tintalab linja gwida.

### **35.12 Kunsiderazzjoni u Approvazzjoni tal-iskeda ta' Pagamenti**

35.12. Is-Segretarju Eżekuttiv ipprezentat l-iskeda ta' pagamenti anessa bħala **Dok**  
1 **5** għall-ammont totali ta' €47,677.04.

Il-mozzjoni għaddiet u l-iskeda ta' pagamenti giet iffirmata mis- Sindku Ignatius Farrugia, mill-Kunsilliera Pierre Farrugia u Kevin Sam Farrugia.

### **35.13 Data tas-seduta li jmiss.**

35.13. Il-laqgħa ntemmet b'dan l-item fuq l-aġenda fit-8.45 ta' filgħaxija. Il-  
1 Kunsilliera prezenti qablu li d-data tal-laqgħa li jmiss issir nhar l-Erbgħa 18 ta' Marzu, 2015, fis-6.30 ta' filgħaxija.

Konfermati, illum \_\_\_\_ ta' Marzu, 2015

Ignatius Farrugia  
Sindku

Josianne Cilia Mumford  
Segretarju Eżekuttiv